

ગરવી નવક્રાન્તિ

http://jagadishchristian.com

email:garvinavkranti@yahoo.com

તંત્રી : પ્રશાંત ઘોળકીયા .મેનેજીંગતંત્રી: મિનાક્ષી ઘોળકીયા

આપનું લવાજમ બાકી છે ?
હા () ના ()If undelivered pl.return to
સરનામાનું સ્ટીકર ઉપાડવા વગર
પરત કરોકાર્યાલય : ૨/૧૦ સોનિયા એપાર્ટમેન્ટ
પી.ટી.કોલેજરોડ, નારાયણનગર
પાલડી, અમદાવાદ-૭

ESTD.YEAR- 19-ISSUE: 17 DATE: 25-04-2015-SATURDAY-PAGES: 4-PRICE Rs.1-YERLY SUB: Rs. 60/-

રિફંડ માટે ઇન્કમેટેક્સ રિટર્નમાં ઇન્કમેટેક્સ અધિકારીનો કોડ નાંખવો પડશે

ઇન્કમેટેક્સમાં રિફંડ મેળવવા માટે કરદાતાઓએ હવે ઇન્કમેટેક્સ રિટર્નમાં તેમના આવકવેરા અધિકારીનો કોડ નાંખવો ફરજિયાત છે. કેડર રિસ્ટ્રક્યુચરિંગને કારણે રિફંડ કલેઇમના કેસ નવા આવકવેરા અધિકારી પાસે શિફ્ટ થઈ ગયા છે. તેને કારણે સીબીટીડી (સેન્ટ્રલ બોર્ડ ઓફ ડિરેક્ટ ટેક્સીસ) એ આ વિગતો રિટર્નમાં ભરવી ફરજિયાત બનાવી દીધી છે. આઈટીઓ ના નવા કોડ ટુંક સમયમાં ઇન્કમેટેક્સની વેબસાઈટ પર મુકાશે.

સીબીટીડીએ જાન્યુઆરી ૨૦૧૫થી કેડર રીસ્ટ્રક્યુચરીંગ લાગુ પાડતા રિફંડ કલેઇમ કરનારા કરદાતાના કેસ નવા ઇન્કમેટેક્સ અધિકારીને એસાઈન થઈ ગયા હતા. આ કારણે કરદાતાનું એસેસમેન્ટ કરનારા આવકવેરા અધિકારીની રેન્જ, કોડ વગેરે તમામ જાન્યુ. ૨૦૧૫ પછી ફેરફાર થઈ ગયા હતા. જાન્યુ. ૨૦૧૫ બાદ જુના કોડ દાખલ કરીને રિફંડ કલેઇમ કરનારા કરદાતાના કલેઇમ રિજેક્ટ કરવામાં આવ્યા હતા. આ ઉપરાંત ઇન્કમેટેક્સ અધિકારીઓના જ્યુરીશીકશન બદલાતાં તેમની પાસે જે કરદાતાના પાન નંબર ન હોય તેનો કેસ આવકવેરા અધિકારી એસેસ કરી શકતા નથી. આથી સીબીટીડીએ ૨૫ એપ્રિલ સુધીમાં આવકવેરા અધિકારીઓને નવો ચાર્જ સંભાળનારા અધિકારીને ટ્રાન્સફર કરી દેવા પણ ઓર્ડર આપ્યો છે.

ટુંક સમયમાં જ ઇન્કમેટેક્સની વેબસાઈટ પર સીબીટીડીની સુચના પ્રમાણે ક્યા આવકવેરા અધિકારી હસ્તક ક્યા પાન નંબર આવે છે તેમનું લિસ્ટ વેબસાઈટ પર જાહેર કરી દેવામાં આવશે. આથી કરદાતા પોતાનો કેસ ક્યા અધિકારી પાસે છે તે વેબસાઈટ પરથી જાણી શકશે.

સરકારે કરદાતાઓની મુશ્કેલીઓ વધે તે કરતાં સરળતાથી ફોર્મ ભરી શકાય તેવી વ્યવસ્થા કરવી જોઈએ. જો સરળતાથી કરદાતાઓ પોતાના રીટર્ન ભરી શકશે તો આપોઆપ ટેક્સ ભરનારાઓની સંખ્યા વધતી જશે.

કૃષિપ્રધાન દેશની કમનસીબીએ છે કે રોજ બરોજ ખેડુતોને અપઘાત કરવા પડે છે અને સત્તાધીશો રાજકારણ રમે છે

વિવાદાસ્પદ જમીનસંપાદન વટહુકમના વિરોધમાં દિલ્હીના જંતરમંતર ખાતે આમ આદમી દ્વારા યોજાયેલ ખેડુતો માટેની રેલીમાં જ રાજસ્થાનના દૌસા જિલ્લાના નાંગલ ગામના ૪૫ વર્ષીય ખેડુતે હજારો લોકોની ભીડ વચ્ચે વૃક્ષ પર ગળે ફાંસો ખાઈ આત્મહત્યા કરી હતી. ખેડુતોની દેશમાં જે દુર્દશા છે તેનો આથી વધારે જીવતો જાગતો દાખલો આ છે. ગજેન્દ્રસીહ નામના રાજસ્થાની ખેડુતે હજારો લોકોની વચ્ચે ગળે ફાંસો ખાઈ આત્મહત્યા કરી. સરકાર અને રાજકીય પક્ષો હજુ મોતનો મલાજો ભુલીને રાજકારણ રમવામાં પડી ગયા છે. સરકારને કાવતરાની ગંધ આવે છે. એક ખેડુતના જાનની કોઈ કિંમત નથી. માત્ર રાજકારણીઓ મગરના આંસુ પાડીને પોતાના રોટલા શેકવા મહેનત કરી રહ્યા છે. મરનાર ખેડુત પાસેથી મળી આવેલ એક ચિઠ્ઠીમાં લખ્યું હતું કે હું રાજસ્થાન દૌસા જિલ્લાનો ખેડુત છું. કમોસમી વરસાદને કારણે પાક નિષ્ફળ જતાં મારા પિતાએ મને મારા ત્રણ સંતાનો સહિત ઘરમાંથી હાંકી કાઢ્યો હતો. જય જવાન, જય કિસાન.

જો કે હવામાન ખાતાના સમાચારો જણાવે છે કે માર્ચ -એપ્રિલ મહિનામાં ખેડુતોએ કમોસમી વરસાદનો માર સહન કરવો પડશે. ભારત સહિત સમગ્ર દક્ષિણ એશિયામાં આ વખતે સતત બીજા વર્ષે પણ વરસાદ સામાન્યથી ઓછો પડી શકે છે. આ આગાહી મુજબ દુષ્કાળની ભીતિ સેવાઈ રહી છે. રાજ્ય સરકારો અને કેન્દ્ર સરકારોએ આ દિશામાં તાત્કાલિક પગલાં લેવા આવશ્યક છે. નહિતર હજારો લોકોની જીવન બદલતર બની જશે અને ખેડુતોને આત્મહત્યા કરવા સિવાયનો વિકલ્પ રહેશે નહીં. સરકારોએ આ વિકલ્પો પુરા પાડવાના છે.

ગુજરાતના સૌથી મોટા પ્રાચીન ચર્ચની સ્થાપનાની ૧૭૫ વર્ષની ભવ્ય ઉજવણી કરાઈ



૫ એપ્રિલ, ઇ.સ. ૧૮૪૦માં નિર્માણ પામેલા ગુજરાતના સૌથી પ્રાચીન એવા સુરતના સી. એન. આઈ ચર્ચની સ્થાપનાને ૧૭૫ વર્ષ પુરા થયા છે. તેની ઉજવણી ઈસ્ટર સન્ડેના તહેવારે કરવામાં આવી હતી. જેમાં સુરત અને દક્ષિણ ગુજરાતના સમગ્ર ખ્રિસ્તી સમાજે ભાગ લીધો હતો. આ પ્રસંગે ગુજરાત રાજ્યના મુખ્યમંત્રી શ્રીમતી આનંદીબેન પટેલે આ ઐતિહાસિક ચર્ચની સ્થાપનાની ઉજવણી માટે સમસ્ત ખ્રિસ્તી સમાજને શુભેચ્છા સંદેશો પાઠવ્યો હતો. તેમજ રાષ્ટ્ર અને રાજ્યના વિકાસમા ખ્રિસ્તી સમાજની સેવાઓને બિરદાવી હતી..

સુરતના મુગલીસરા ખાતે તાપી નદીના કિનારે મધુર ગીતો, વાદ્યો અને સંગીતની સુરાવલીઓ વચ્ચે ભવ્ય સાંસ્કૃતિક કાર્યક્રમ યોજવામાં આવ્યો હતો. આ પ્રસંગે ચર્ચ સંકુલમાં નિર્માણ થયેલી અઘતન” રેવ અલેક્ઝાન્ડર ફાઈવી એનેક્સી બિલ્ડિંગ”નું સમર્પણ તથા સ્મરણિકાનું વિમોચન ગુજરાત ડાયોસીસના બિશપ એમિસરી રેવ. ડો. હેમંત દેસાઈના હસ્તે કરવામાં આવ્યું હતું. ઈસ્ટર સન્ડેના પર્વના સુયોગ થી આ ઉજવણીમાં ખ્રિસ્તી સમાજ ઉમટી પડ્યો હતો. આ પ્રસંગે ખ્રિસ્તી સમાજના ધર્મગરુઓ અને ધાર્મિક અને સામાજિક આગેવાનો હાજર રહ્યા હતા.

વડાપ્રધાન મોદી સાથે લઘુમતિ ખ્રિસ્તી નેતાઓની મુલાકાત

હિન્દુત્વ કટ્ટરવાદીઓ દ્વારા લઘુમતિ ખ્રિસ્તીઓ ઉપર થઈ રહેલ હુમલાઓ અને સરકાર દ્વારા કોઈ પગલાં ન લેવાતા હોવાની ફરિયાદ લઈને ખ્રિસ્તી લઘુમતિ નેતાઓ વડાપ્રધાન મોદીની મુલાકાત લીધી હતી. તાજેતરમાં વિદેશોનો પ્રવાસ પુરો કરીને પરત ફરેલા વડાપ્રધાને ખ્રિસ્તી સમુદાયના નેતાઓને મુલાકાત આપી હતી. આ ઉપરાંત લઘુમતિઓનો વિશ્વાસ જીતવા માટે અજમેરમાં ખ્વાજા મોઈનુદીન ચિશ્તીની દરગાહ પર વડાપ્રધાનના નામની ચાદર તેના સાથી મંત્રીએ ચઢાવી હતી.

વડાપ્રધાન સાથે લઘુમતિ ખ્રિસ્તી નેતાઓની મુલાકાત દરમિયાન આશ્વાસન આપવામાં આવ્યું હતું કે લઘુમતિઓએ કોઈપણ રીતે ગભરાવાની જરૂર નથી. સરકાર બંધારણનું પાલન કરવા માટે

વચનબદ્ધ છે. આ અગાઉ ગૃહમંત્રી રાજનાથસિંહે પણ આ નેતાઓને કોઈપણ પ્રકારની ભીતિ નહીં રાખવાનું જણાવ્યું હતું. તેમણે જણાવ્યું હતું કે હુમલો કાયદો વ્યવસ્થાની બાબત છે. ધાર્મિક નથી.

વડાપ્રધાન ઈન્ડિયા ઓર્થોડોક્સ ચર્ચના વડા બેસિલીયો માર્થોમા પોલોઝ દ્રીતીય અને અન્ય ચાર પ્રતિનિધિઓને મળ્યા હતા. ચર્ચના પ્રવક્તા દ્વારા જણાવાયું હતું કે વડાપ્રધાનનો મુક સારો હતો. તેમણે

અમારી સાથે ૩૦ મીનીટ સુધી વાતચીત કરી હતી. જો કે અત્યાર સુધીમાં વડાપ્રધાન અને ગૃહમંત્રીએ આપેલ ખાત્રી મુજબ બન્યું નથી. અને હુમલાઓ થતા રહ્યા છે. ખરેખર વડાપ્રધાન અને ગૃહમંત્રી બંધારણીય અધિકારોનું પાલન કરવાની બાંહેધરી આપે છે પરંતુ તેનો અમલ થતો નથી. આ ઉપરાંત લઘુમતિઓને પોલીસ રક્ષણ પણ મળતું નથી. પોલીસ કટ્ટરવાદીઓની તરફેણ કરે છે કારણકે તેમના આકાઓ સત્તામાં છે.

ગ્રાહક મિત્રોને વિનંતી.

આપનું લવાજમ બાકી છે/પૂરું થયેલ છે. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

ગરવી નવક્રાન્તિ સાપ્તાહિક

૨/૧૦ સોનિયા એપાર્ટ. પીટીકોલેજ રોડ, નારાયણ નગર અમદાવાદ - ૭
ફોન નં. ૯૮૨૫૧૬૯૩૮૬-૦૭૯ ૬૫૨૧૪૭૫૬



ગરવી નવક્રાન્તિ સાપ્તાહિક વેબ સાઇટ ઉપર જોઈ શકો છો

http://jagadishchristian.com

ઉપરોક્ત વેબ સાઇટ ઉપરાંત ફેસબુક http://facebook.com/robin.dholakia ઉપર પણ જોઈ શકાશે.



ગરવી નવક્રાંતિ

ભુમિ અધિગ્રહણ કાયદાના વિરોધમાં વિવાદનો વંટોળ ઉઠ્યો છે. મોદી સરકારની ગણતરીઓ આ વંટોળને કારણે તેમની રાજકીય ગણતરીઓને હડસેલવતો રહેશે અને એટલો જલ્દી તેનો ઉકેલ આવશે નહીં. કોંગ્રેસના અધ્યક્ષાના પનોતા પુત્ર રાહુલ ગાંધી વિરામ બાદ પાછા ફર્યા અને તેમણે ભાજપ સામે ઉઠેલા વંટોળને જોર પુરુ પાડ્યું. જો કે તેમના જોરદાર ભાષણ અને સરકાર સામે કરેલા છોડેલા વાકબાણ્યોનો જવાબ પુરો પડાયો નથી. ખેર, દિલ્હી ખાતે જંતરમંતર પર ખેડુતોના હમદર્દ બનેલા આમ આદમી પાર્ટીની રેલીમાં રાજસ્થાનના એક ખેડુતે કરેલ આત્મહત્યા દેશમાં એક વીજળી પડી હોય તેવો આભાસ ઉભો કરી ગઈ. ખેડુતોને કમોસમી વરસાદે અને ઋતુચક્રના ફેરફારે પાયમાલ કર્યા છે. ત્યા સરકારે ભુમિ અધિગ્રહણના કાયદાનો અમલ કરવાની વાત કરી છે. ભુમિ અધિગ્રહણનો સીધો અર્થ એ થાય છે કે જાહેર હિતના કે વિકાસના હેતુથી કેન્દ્ર સરકાર કે રાજ્ય સરકાર કોઈની પણ માલિકીની જમીન હસ્તગત કરી શકે છે.

કોંગ્રેસે ભુમિ અધિગ્રહણ કાયદામાં ૨૦૧૩માં સુધારા વાળો કાયદો રજૂ કર્યો હતો. જેમાં બે અતિ મહત્વની જોગવાઈ હતી. ૧. જાહેર હિત માટે પણ જમીનના માલિક ખેડુતની સંમતિ વગર જમીન સંપાદન થઈ શકે નહીં. સરકારી પરિયોજના માટે ૭૦ ટકા અને ખાનગી પરિયોજના માટે ૭૦ ખેડુતની સંમતિ અનિવાર્ય હતી. ૨. અધિગ્રહણ કરેલી જમીન માટે દે તે વખતના જમીનના બજાર ભાવ કરતાં ૪ ગણુ વળતર ખેડુતોને આપવાનું રહેશે. ૩. પરિયોજના માટે જમીન સંપાદિત કરામાં આવે તે પરિયોજના જો વધુમાં વધુ પાંચ વર્ષમાં પુરી ના થાય તો મુળ માલિકને જમીન પાછી સોંપી દેવાની હતી. કોંગ્રેસનો દાવો હતો કે તેમણે ખેડુતો અને અન્ય વર્ગો સાથે વિચારવિમર્શ કર્યા પછી અમલમાં મુક્યો હતો.

જ્યારે મોદી સરકારે ૨૦૧૩નો કાયદો ભુમિ અધિગ્રહણ વટહુકમ લાવીને રદબાતલ કરી નાંખ્યો. જેમાં ભુમિ અધિગ્રહણ માટે ખેડુતની સંમતિને આવશ્યક ગણવામાં આવી નથી. પરિણામે વિરોધ પક્ષોએ આ કાયદો ખેડુત વિરોધી છે તેવી કાગારોળ કરી મુકી છે. મોદી સરકાર આ વટહુકમને કાયદામાં પરિવર્તિત કરવા માટે એડી ચોટીનું જોર લગાવવા તૈયાર બેઠી છે. જ્યારે રાજ્યસભામાં તેને પસાર કરવામાં વિરોધ પક્ષો જરા પણ મચક આપવા તૈયાર નથી. કોઈપણ કાયદો હોય તો તેમાં સરકારની દાનત ખરાબ નથી તે ચોખ્ખું દેખાવું જોઈએ. સરકારે અત્યારે એવો પ્રયાસ કર્યો છે કે તેઓ ઉદ્યોગપતિઓ માટે આ કાયદો બનાવ્યો નથી. તેથી હવે ખેડુતોને એવુંલાગી રહ્યું છે કે સરકારના દેખાડવાના અને ચાવવાના દાંત જુદા છે. સરકારે ભરોસો પડે તેવું વલણ તો દેખાડવું પડશે. હવે ધીમે ધીમે મોદી વેવની અસર ઓછી થતી હોય તેવું દેખાઈ રહ્યું છે. મોદી સરકારમાં સામેલ એવા લોકોના કેટલાક વિવાદાસ્પદ નિવેદનો અને બનતી ઘટનાઓ સરકારની વિરુદ્ધ લોકમત ઉભો કરી રહી છે. કાશ્મીરમાં ભાજપે સત્તા મેળવવા કરેલ બાંધછોડથી લોકોમાં સત્તા લાલચુ હોવાનો ભાવ ઉભો થયો છે. મોઘવારીમાં કોઈ ફેરફાર જોવા મળ્યો નથી. પ્રજા અચ્છે દિનની અપેક્ષાની ભ્રમણામાંથી બહાર આવી રહી છે. પરંતુ પાંચ વર્ષ સુધી તેમણે હવે અચ્છે દિન માટેની તપશ્ચર્યા કરવાની રહેશે.

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

'નીલીવા કુંજ' પંડિત નહેરુ વિદ્યાવિહારની બાજુમાં, બહેરામપુરા, અમદાવાદ -૩૮૦૦૨૨ ● ફોન નં. ૨૫૩૫૮૫૮, ૩૫૩૮૩૩૨૨

જાહેર ખબરના ભાવ

આખુ પાન	રૂ. ૫૦૦૦	અર્ધુ પાન	રૂ. ૨૫૦૦
૧/૪ પાન	રૂ. ૧૨૫૦	૧/૮ પાન	રૂ. ૬૦૦
વાર્ષિક પેનલ	રૂ. ૫૦૦૦	માસિક પેનલ	રૂ. ૧૮૦૦

ટચુકડી જાહેરાત રૂ. ૩૦૦

વ્યવસાયિક જા.ખ. રૂ. ૬૦ કો. સે. મી.

આપની કોઈપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી સંપર્ક : ૯૮૨૫૧ ૬૯૩૮૬, ૦૭૯-૬૫૨૧૪૭૫૬

જનતા પરિવારના નામે છ પક્ષોનું

વિલિનીકરણ



બિહાર અને ઉત્તરપ્રદેશમાં નજીકના ભવિષ્યમાં યોજનારી વિધાનસભાની ચુંટણીઓને લક્ષમાં રાખીને મુલાયમ સિંહના નેતૃત્વ હેઠળ છ રાજકીય પક્ષોનું જનતા પરિવારમાં વિલિનીકરણ થયું હતું. દિલ્હીમાં મુલાયમસિંહના નિવાસસ્થાને મળેલ બેઠક બાદ, સમાજવાદી પાર્ટી, રાજદ, જદયુ, આઈએનએલડી, જદએસ અને એસજેપીના એક નવી રાજકીય પાર્ટીમાં વિલિનીકરણની ધોષણા કરવામાં આવી હતી. જદયુના અધ્યક્ષ શરદ યાદવે નવી પાર્ટીની રચનાનું એલાન કર્યું હતું. તેમણે નવી પાર્ટીના નેતા તરીકે મુલાયમસિંહ યાદવનું નામ રજૂ કર્યું હતું. શરદ યાદવે જણાવ્યું હતું કે એક સમિતિની રચના કરાઈ છે જે નવી પાર્ટીનું નામ, ધ્વજ, અને ચુંટણી પ્રતિક પર નિર્ણય લેશે. આ સમિતિમાં શરદ યાદવ, લાલુપ્રસાદ, એચ. ડી દેવગોડ, કમલમોરારકા, રામગોપાલ યાદવ અને મુલાયમસિંહ યાદવનો સમાવેશ થાય છે.

જો કે એવું માનવામાં આવે છે કે નવો જનતા પરિવાર સપાના ધ્વજ અને ચુંટણી પ્રતિકને અપનાવી લેશે. જો કેટલાક જુના નેતાઓ જુના જનતાદળના પ્રતિક પૈડાને અપનાવવા માંગે છે. કેટલાક નેતાઓ સપાના ધ્વજમાં લાલ અને લીલા રંગ સાથે સફેદ રંગને ઉમેરવાની તરફેણ કરે છે. જો કે નરેન્દ્ર મોદીની લહેરથી જે પરિણામો આવ્યા તેનાથી વિરોધ

પક્ષો એ એકત્રિત બનીને તેમનો મુકાબલો કરવાનું મન મનાવી લીધું છે. જો હજુ પાર્ટી નવી છે તેથી તેઓ ભાજપનો કેવી રીતે પડકાર આપી શકે છે તે સમય બતાવશે. જો કે જ્યા સુધી યુપી અને બિહારને લાગે વળગે છે ત્યાં સુધી આ પાર્ટીનો આધાર જાતિય રાજકારણ પર રહેશે. પરંતુ સમગ્ર દેશમાં તેમને કેવો જનાધાર મળશે તે હાલ પુરતુ કહી શકાય નહીં. હાલ તેઓ પ્રાદેશિક સીમા પુરતા છે.

આ વર્ષના અંતમાં બિહાર વિધાનસભાની ચુંટણી યોજવાની છે. આ ચુંટણીમાં જનતા મોરચાની ફોર્મ્યુલા લાગુ પડાશે. જો બિહારમાં આ ફોર્મ્યુલા ચાલશે તો તેને યુપીમાં પણ લાગુ કરાશે. જો કે જનતા પરિવારમાં એકઠા મળેલા તમામ નેતાઓ કદાવર નેતાઓ છે. અને

રાજકારણના માહિર મહારથીઓ છે. ભાજપની સામે બધા એક મળીને લડીને શિકસ્ત કેવી રીતે આપે છે તે જોવાનું રહેશે.

ભારતીય જનતા પાર્ટી માટે બિહારનો જંગ જીતવો જરૂરી છે. પરંતુ બિહારમાં નિતિશકુમાર, લાલુ પ્રસાદ હવે જોડીદાર બન્યા છે. કોંગ્રેસ પણ કદાચ તેમની સાથે મોરચામાં જોડાઈ શકે તેમ છે. લાલુ અને મુલાયમ હવે નજીકી સગા છે તેથી હવે વેવાઈઓ એક બીજાને બધીજ રીતે મદદ કરે તેમ છે. લોકસભાની ચુંટણીઓમાં જે રીતે ભાજપ વિકાસના મોડલ પર મોદીને જીત અપાવી શક્યો તેવી કરિશ્મા બિહારમાં ચાલશે કે કેમ તે અત્યારથી કહેવું અધરુ છે પરંતુ જનતા પરિવારે ભાજપની ઉંધ હરામ કરી દીધી છે. જો કે ભાજપે દલિતોની આળપંપાળ શરુ કરી દીધી છે.

અમદાવાદના નારોલ પાસે આવેલ રાણીપુર ખાતે આવેલ ચર્ચની જમીનમાં કપાત કરવા સામે વિરોધ

અમદાવાદના દક્ષિણ ઝોનના લાંબા વોર્ડમાં નારોલ ચાર રસ્તાથી નજીકમાં આવેલ રાણીપુર ગામ ખાતે ખ્રિસ્તી સમુદાયનું એક ચર્ચ આવેલ છે. અંહી ખ્રિસ્તી સમુદાયની વસ્તી સારા પ્રમાણમાં છે તેમજ વર્ષો અગાઉ ગ્રામ પંચાયત સમયે ખ્રિસ્તી સમાજને ચર્ચ તથા કબ્રસ્તાન માટે જમીન ફાળવવામાં આવી હતી. હાલમાં આ જમીન ઉપર સી. એન. આઈ. દ્વારા બાંધેલ ચર્ચ ઉભું છે. જેનો લાભ રાણીપુર ગામના તેમજ આજુબાજુ વિસ્તારોમાં રહેતા ખ્રિસ્તી લોકો લે છે. રાણીપુર ગામમાં ચર્ચવાળી જમીન ટીપી સ્કીમ-૬૨ (નારોલ)માં આવે છે. અને આ ટીપી સ્કીમ બે વાર વેરીડ કરવામાં આવી છે.

ચર્ચની સામેની બાજુએ ફેક્ટરીઓ આવેલી છે તેમજ કેટલાક વગદાર લોકોની જમીનો આવેલી છે. તેથી ટીપી સ્કીમનો અમલ કરતાં તેઓની જમીન કપાતમાં જાય છે. તેથી અમદાવાદ મ્યુનિ. ના તંત્ર દ્વારા તેમ નહીં કરાતાં ચર્ચની જમીનમાં કપાત કરવાનો નિર્ણય લેવાયો છે. ભાજપના શાસનમાં કેટલાક વગદાર લોકો લાભ ખાટતા હોય છે. પરિણામે

ખ્રિસ્તી સમાજના લોકોએ કોંગ્રેસ સમક્ષ રજુઆત કરતાં પુર્વ કોંગ્રેસ પ્રમુખ સિધ્ધાર્થ પટેલ તથા મ્યુનિ. વિપક્ષના નેતા બદરુદ્દીન શેખે રાણીપુરની મુલાકાત લીધી હતી. અને લોકોની રજુઆતો સાંભળી હતી.

મ્યુનિ. વિપક્ષના નેતા રાણીપુર ચર્ચ સાથે સંકળાયેલ ખ્રિસ્તી આગેવાનોને લઈને મ્યુ. કમિશ્નરની

મુલાકાત કરી હતી. અને આ બાબતે યોગ્ય નિર્ણય કરવા રજુઆત કરી હતી.

મ્યુ. તંત્રના કર્મચારીઓ કપાત કરવા માટેના નિશાન કરી જતા રહ્યા છે. પરંતુ ચર્ચની કોઈપણ મિલકતને નુકશાન થશે તો આંદોલન કરાશે, તેવી રજુઆત કરવામાં પણ આવી હતી. હવે નિર્ણય મ્યુનિ. કરવાનો છે.

ઇન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગન તથા સમુહ લગન માટેની વ્યવસ્થા મળી શકશે.
- લગનવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાહ મશીન મેળવવા સંપર્ક કરવો
- ઇન્ટરનેટની પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭

નવીન અભિગમ સાથે
કૃષિ મહોત્સવ-૨૦૧૫

કૃષિ મહોત્સવ -૨૦૧૫
તા. ૨૨ એપ્રિલથી ૧૧ મે ૨૦૧૫


સેમીનાર અને બે દિવસીય પ્રદર્શન
ક્રમ વેચાણનું આયોજન

કૃષિ વૈજ્ઞાનિકો દ્વારા બે દિવસ
ખેડુતોને માર્ગદર્શન અને પ્રશ્નોત્તરી

બે દિવસ દરમિયાન પશુ આરોગ્ય
મેળા અને રસીકરણ

કૃષિ ક્ષેત્રની નવીન ફાર્મ મશીનરી
તથા ઓજારોનું પ્રદર્શન

વિવિધ કલ્યાણકારી યોજનાઓ હેઠળ
લાભાર્થીઓને સહાયના ચેક અને
પુર્વ મંજુરી પત્રોનું વિતરણ



કૃષિ મહોત્સવના પ્રણેતા અને મા.
પ્રધાનમંત્રી



માન. મુખ્યમંત્રી, ગુજરાત રાજ્ય

ઉત્તર પ્રદેશના રાજ્યપાલશ્રીએ ફરીથી વિવાદીત નિવેદન આપ્યું

ઉત્તર પ્રદેશના રાજ્યપાલશ્રી રામ નાઈક એટા જિલ્લાના સેલઈ ગામમાં એક ધાર્મિક કાર્યક્રમમાં નિવેદન કર્યું હતું કે હિંદુસ્તાનના લોહીમાં રામનું ડીએનએ છે. તેમની સાથે ઉત્તર પ્રદેશના લોકાયુક્ત ન્યાયમુર્તિ એન. કે. મેહરોત્ર પણ હાજર હતા. રામ નાઈકનું આ નિવેદન ઘણું ચર્ચા સ્પદ બન્યું હતું.

ગત ડિસેમ્બર માસમાં પણ તેમણે એક નિવેદન કર્યું હતું જે પણ ચર્ચાસ્પદ બન્યું હતું. તેમાં તેઓએ અયોધ્યામાં રામ મંદિર બનવું જોઈએ તેવું નિવેદન કર્યું હતું. તેમણે એવું પણ કહ્યું હતું કે મારી ઈચ્છા છે કે જલ્દીમાં જલ્દી અયોધ્યામાં રામ મંદિર બને, અને તે ઈચ્છા પુરી થવી જોઈએ.

આ પહેલાં તેમણે અયોધ્યામાં જણાવ્યું હતું કે ભારતના દરેક નાગરિકના મનમાં એ સવાલ ઉઠે છે કે છેવટે રામમંદિર ક્યારે બનશે, ત્યારે તેમણે કહ્યું હતું કે વડાપ્રધાન નરેન્દ્ર મોદી આ બાબતમાં વિચારી રહ્યા છે. અને પાંચ વર્ષમાં રામમંદિરનો વિવાદ સર્વ સંમતિથી ઉકેલાય તેવી કોશિશ કરવામાં આવી રહી છે.



ભારતના બંધારણના ઘડવૈયા ડૉ બાબા સાહેબ આંબેડકરની જન્મ જયંતિ નિમિત્તે નવી દિલ્હી ખાતે રાષ્ટ્રપતિ પ્રણવ મુકરજી, ઉપ રાષ્ટ્રપતિ હામીદ અન્સારી, ગૃહમંત્રીશ્રી રાજનાથસિંહ, વેકેટયા નાયડુ, ભુતપુર્વ વડાપ્રધાન મનમોહનસિંહ, વિરોધ પક્ષના નેતા શ્રીમતી સોનિયા ગાંધી તથા અન્ય મહાનુભાવોએ જન્મ જયંતિની ઉજવણી કરી હતી.

યાના પ્લાસ્ટિક કપ અને તમાકુ મસાલાના ઉપયોગમાં લેવાતા પ્લાસ્ટિક પર ૧લી મે થી અમદાવાદમાં પ્રતિબંધ

અમદાવાદ મ્યુનિસિપલ કોર્પોરેશન દ્વારા ચોમાસાની સીઝનમાં સ્ટોર્મ વોટર લાઈન અને કેચપીટો પ્લાસ્ટિકના યાના કપ અને તમાકુના મસાલામાં ઉપયોગમાં લેવાતા પ્લાસ્ટિકના કચરાને કારણે ભરાઈ જાય છે અને શહેરમાં ચોમાસામાં પાણીનો ઠેર ઠેર ભરાવો થઈ જાય છે. તેથી આવી પરિસ્થિતિનું નિવારણ લાવવાના ભાગ રુપે અમદાવાદ મ્યુનિ. કોર્પો. ઉપરોક્ત પ્લાસ્ટિકની વપરાશમાં લેવાતી ચીજ વસ્તુઓ પર પ્રતિબંધ લાગ્યો છે. આ પહેલાં ૪૦ માર્ચકોનથી પાતળી પ્લાસ્ટિકની થેલીઓ પર પ્રતિબંધ મુકાયો હતો. પરંતુ હજુ સુધી તેનું વેચાણ ચાલુ છે. અમદાવાદીઓ તમાકુ મસાલાના બંધાણીઓ છે અને તેમને પ્લાસ્ટિકમાં તમાકુ-સોપારીવાળા મસાલા ખાવાની આદત છે તેથી આ પ્રતિબંધનો ખરેખર અમલ થશે કે કેમ તે કહી શકાય નહીં. અમદાવાદીઓ કોઈપણ જાતના પ્રતિબંધને ઠોકરે મારવા માટે જાણીતા છે.

AGNELO FREE MARRIAGE SERVECES, INDIA

agnelofreemarriagebureau@gmail.com.
parmar_kanu2002@yahoo.co.in
http://jagadishchristian.com/
Conact No.0091 9824489344,
(R)0091-2692-260332

જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત વિશાળ વાયક વર્ગ સુધી ઝડપથી પહોંચાડવા માટે અમારો સંપર્ક કરો.

નવકાન્તિ સાપ્તાહિક 9825169386

ગ્લોરી કેટરીંગ સર્વિસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણ અંગેની તમામ વ્યવસ્થા વ્યાજબી ભાવે કરી આપીશુ. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક: જહોન એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩
ફોન નં. ૨૭૫૫૮૦૮૩ મો. ૯૩૭૫૨૦૯૯૨૪

અમી સર્જકલ

જય ક્રિશ્ચિયન

૧૩, સહયોગ પાર્ક-૧

, ન્યુ ગામડી રોડ, આણંદ. ૧

મો.: ૮૨૩૮૦૦૧૯૯૯

૯૮૨૪૩૬૨૪૬૨

લગ્ન વિષયક

ખ્રિસ્તી શાસાનુસાર અધિકૃત

લગ્નવિધિ કરાવનાર

ગીડીયોન પોલ પરમાર

(ગર્વ. મેરેજ રજીસ્ટાર)

નં. ૯, કનાન સોસાયટી,

મેથોડિસ્ટ ચર્ચ સામે, આણંદ

૦૨૬૯૨-૨૫૦૯૬૯

મો. ૯૯૨૪૨૦૫૦૫, ૯૭૨૩૩૩૨૩૯૬

આ સંસાર સાગરને પાર કરવા માટે શું કરવું જોઈએ ?

આ સંસાર અસાર છે, એવું બધા જ કહેતા હોય છે. આપણી પાસે સમજ છે, પણ અલમ કરવાની ક્ષમતા નથી. કોઈ સર્જક ઉત્તમ સર્જન કરીને એનો આનંદ લઈ શકે છે, એમ આ સંસાર ઈશ્વરનું ઉત્તમોત્તમ સર્જન છે. આ સર્જન શાશ્વત છે, નાશવંત નથી. કાયમી છે, રેટની જેમ પાણી ભરદોળ થયા કરે છે, આ સંસાર કાયમ છે. આપણે ચાલતા હોઈએ તો રસ્તો ખુટતો જાય છે, એના પર સૌ ચાલે છે, દરેકનો રસ્તો ટુંકાય છે. ચાલનાર ચાલી જાય છે. રસ્તો કાયમી છે. એ જતો આવતો નથી. જ્યાં છે, ત્યાં જ છે. એમ આ

સંસારનું ચક્ર ફર્યા કરે છે. આ જગતમાં જે કાંઈ છે એ બધું જ એનું સર્જન છે. આ ગતિમાન જગતમાં જે કંઈ પણ છે તે બધું જ ઈશ્વરને આધીન છે. જેની દોરી આપણા હાથમાં નથી. આ સંસારમાં આપણે ખાલી મુઠ્ઠી આવીએ છીએ અને ખાલી મુઠ્ઠી જનાર છીએ. તો આ બધા હાયવલુરા, મારા-તારાના ભેદભાવ, મારામારી, કાપાકાપી, સ્પર્ધાઓમાં આગળ જવાની હોડ, બીજા કરતાં પોતે મોટો છે એવો ભ્રમ. આ બધું શા માટે ?

આ સંસાર ગતિમાન કોલુ જેવો છે. એમાં શેરડીનો સાંઠો ફસાયો પછી તે બહાર નીકળી શકતો નથી. એનો રસકસ નિચોવાઈ જાય છે. છતાંય એની પકડમાંથી બહાર નીકળી શકાતું નથી. એવું જ આ સંસારનું ચક્ર છે. માયાના ચક્રો એટલાં બધાં મજબુત છે કે એમાં ફસાયેલો માનવી બહાર નીકળી શકતો નથી. પરંતુ જેનામાં સમજ આવે છે એ મુક્ત થવા પ્રયત્ન કરી શકે છે. આખું જગત આ ચક્રમાં સબડે છે. કોઈની સમજ કેળવાય અને એમાંથી બહાર નીકળવાનો પ્રયત્ન કરે તોય એ અંદર જ કળતો જાય છે. આ કારણ માણસને ખતમ કરી નાંખે છે.

સંસાર અસાર છે. સંસાર સાગરને પાર કરવા માટે શું કરવું જોઈએ? સંસારમાં ત્રણ વાતોનો સાર છે. સંતોનો સંગ, ઈશ્વરની ભક્તિ અને સુખ દુઃખ સહન કરવાનો સ્વભાવ. આખો સંસાર કેળની જેમ સારડીન છે. જેમાં કંઈ જ સાર નથી. જે નિત્ય નથી, એના માટે આટલા બધા ઉધામાની શી જરૂર છે? આ સંસાર અનેક યાતનાઓમાં સબડી રહ્યો છે. જીવમાત્ર સુખી નથી. પરંતુ ઈશ્વર દ્વારા જે નિર્મિત છે, એને સહન કર્યા વિના છુટકો નથી. જેનો જન્મ છે એનું મૃત્યુ નક્કી છે. જે નાશવંત છે, એનો મોહ શા માટે ?

પ્રાણીઓ માટે વૃધ્ધાવસ્થા સમાન કોઈ ગંદકી નથી, સંસારમાં રોગની સમાન કોઈ અનર્થ નથી. પૃથ્વી પર મૃત્યુ સમાન કોઈ ભય નથી. એ ત્રણને લાચારીથી ભોગવવા જ પડે છે. આપણા માટે જે નિર્માણ થયેલું છે એમાં કોઈ જ મીનમેખ થવાનું નથી. આ સંસારની અસારતાને સમજીને કોક વિરલા જ એનો ત્યાગ કરી શકતા હોય છે. એમને એ સંસાર એ સંસાર લાગતો જ નથી.

(સૌ. સંદેશ.

ડો. કિશોરસિંહ સોલંકી)



વિનંતી

તમારી પ્રાર્થનામાં અમારી સેવાઓને ખાસ યાદ રાખશો.

સેરેના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજ્જવળ ભવિષ્ય બનાવો.

હેડ ઓફિસ :- ૧૧, તેજેન્દ્ર કોમ્પ્લેક્ષ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫

બ્રાન્ચ ઓફિસ : ૧૪ સેલર, સરદાર કોમ્પ્લેક્ષ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૯૮૦૭૨૮૮૧